

॥ శ్రీ నృసింహవరాహస్తోత్రమ్ ॥

ఓం ॥ ప్రహ్లాదాహ్లాదహేతుం సకలగుణగణం సచ్చిదానందమాత్రం
సైంహాసహ్యోగ్రమూర్తిం సదభయమరిశంఖౌ రమాం బిభృతం చ ।
అంహస్సంహారదక్షం విధిభవవిహగేంద్రేంద్రచంద్రాదివంద్యం
రక్షోవక్షోవిదారోల్లసదమలదృశం నౌమి లక్ష్మీనృసింహమ్ ॥ ౧ ॥

వామాంకస్థధరాకరాంజలిపుటప్రేమాతిహృష్టాంతరం
సీమాతీతగుణం ఫణీంద్రఫణగశ్రీమాన్యపాదాంబుజమ్ ।
కామాద్యాకరచక్రశంఖసువరోద్దామాభయోద్యత్కరం
సామాదీడ్యవరాహరూపమమలం హే మాసనే తం స్మర ॥ ౨ ॥

కోలాయ అసదాకల్పజాలాయ వనమాలినీ ।
నీలాయ నిజభక్తౌఘపాలాయ హరయే నమః ॥ ౩ ॥

ధాత్రీం శుభగుణపాత్రీమాదాయాశేషవిబుధమోదాయ ।
శేషే తమిమమదోషే ధాతుం హాతుం చ శంకినం శంకే ॥ ౪ ॥

నమోస్తు హరయే యుక్తిగిరయే నిర్జితారయే ।
సమస్తగురవే కల్పతరవే పరవేదినామ్ ॥ ౫ ॥

॥ ఇతి శ్రీమద్వాదిరాజపూజ్యచరణవిరచితం శ్రీనృసింహవరాహస్తోత్రం
సంపూర్ణమ్ ॥